

## 25. Mariella

Mariella ċkejna, hekk kif ommok saret  
taf l' inti tnissilt f' ġufha, ġenn qabadha;  
marret għand it-tabib, ħadet il-pilloli  
biex teħles minnek,

Izda inti bqajt imqabbda fl-għeruq tajjeb;  
ommok allura, la ma ħelsitx minnek  
riedet teħles mill-ġħajb li bi twelidek  
kont se ġġib fuqha;

Telqet mid-dar qalb ix-xegħir ta' ommha  
u r-rabja ta' missierha, u 'l bogħod marret,  
u qagħdet hemm tliet xhur kollha moħbija  
sakemm twelidt.

Fil-magħmudija tiegħek l-ebda ferħa!  
il-libsa li libbsuk kienet mislufa,  
parrini s-sagristan u mara xweġha  
li kienet titlob.

Mill-knisja lilek ħadu f' istitut;  
ommok ma ratekx iżjed, anzi kitbet  
li trid jeħdok xi ħadd ġewwa d-dar tiegħu  
u jagħmlek bintu.

'Mma wara dil-burraxxa f'it tal-bnazzi:  
tnejn minn nies twajba ħadu lilek f' darhom  
u għamluk binthom, libbsuk ilbies sbejjaħ  
u jħobbuk ħafna.

U int, Mariella, kollok daħkanija,  
tikber kull jum, tisbieħ qisha l-burraxxa  
m'għamlitek xejn, daqs kieku prinċipessa  
inti twelidt!

Mariella ċkejna, la taħsibx li slaleb  
għalik ma fadlihiex id-dinja kiefra;  
il-hajja slaleb għandha aktar mill-mewt  
fiċ-ċimiterju!

Għad jiġi jum li t-tfal sħabek jgħidulek  
li dawk illi rabbewk ġewwa d-dar tagħhom  
m'humieq missierek w ommok, għaliex ommok  
lilek telqitek,

Missierek mhux magħruf; kollok imbikkma  
int terġa' lejn id-dar u tmur tgħidilhom,  
u f'qalbek tinbet xewqa li xi darba  
tara lil ommok!

Mariella ckejkna, kollok daħkanija,  
kompli sfida lid-dinja tal-kefrija  
b'dik it-tbissima, u tħalli qatt l-imħabba  
titlaq minn qalbek!

1.3.1968

*Dil-poezija tfisser dak li hassejt meta diversi drabi waqt li kont naħdem ta' avukat  
jiġi għejt imqabbad mill-Qorti biex nara l-interessi ta' xi tifel jew tifla li kienu sejrjn  
jiġu adottati u kont immur fid-dar tal-adottanti nkellimhom u anki nara lit-tarbija li  
kienet ser tiġi adottata.*